

प्रेषक,

सी० भाष्कर,
अपर सचिव,
उत्तराखण्ड शासन।

सेवा में,

प्रबन्ध निदेशक,
उत्तरांचल जल विद्युत निगम लि०,
देहरादून।

ऊर्जा अनुभाग-2,

देहरादून: दिनांक: 15 सितम्बर, 2007


विषय:-

वित्तीय वर्ष 2007-08 हेतु धनराशि की माँग के सम्बन्ध में (विभिन्न जल विद्युत परियोजनाओं के डी०पी०आर० तैयार करने हेतु)।

महोदय,

उपर्युक्त विषयक अपने पत्र संख्या 543/यू.जे.वी.एम.एल./पी.एफ.एण्डए. दिनांक 09.08.2007 जिसके द्वारा अन्य के साथ ही राज्य की विभिन्न जल विद्युत परियोजनाओं के डी०पी०आर० तैयार करने हेतु धनराशि की माँग की गई है, के अनुक्रम में मुझे यह कहने का निदेश हुआ है कि लघु जल विद्युत परियोजना बाबला नन्द प्रयाग, आराकोटी त्यूनी, नन्दप्रयाग लगरासू, सिरकारी भ्योल रुपसिया बगड, भैरोंघाटी, तमकलता, सेला ऊर्थिंग, त्यूनी प्लासू, तालूका सांकरी एवं एम०एण्डयू० चीला की डी०पी०आर० बनाये जाने हेतु रु० 2500000/- (रु० पच्चीस लाख मात्र) की धनराशि आपके निर्वर्तन पर रखने की श्री राज्यपाल महोदय निम्न प्रतिबन्धों के अधीन सहर्ष स्वीकृति प्रदान करते हैं:-

- 1- उत्तराखण्ड जल विद्युत निगम लि० उपरोक्त वर्णित परियोजनाओं में कराये जाने वाले कार्यों का प्राक्कलन गठित कर सक्षम स्तर से तकनीकी, प्रशासनिक एवं वित्तीय स्वीकृति प्राप्त कर प्राक्कलन एवं निदेशक मण्डल का अनुमोदन शासन को उपलब्ध कराएगा, तत्पश्चात् शासन स्तर से उक्त धनराशि को व्यय करने की अनुमति प्राप्त कर सम्बन्धित धनराशि का आहरण किया जायेगा।
- 2- उक्त स्वीकृत धनराशि का आवश्यकतानुसार किशतों में उत्तराखण्ड जल विद्युत निगम के निदेशक, वित्त, द्वारा तैयार बिलों पर जिलाधिकारी, देहरादून के प्रतिहस्ताक्षर के उपरान्त ही आहरण किया जायेगा।
- 3- स्वीकृत की जा रही धनराशि का अन्यत्र विचलन न किया जाय। साथ ही स्वीकृति के सापेक्ष कोई धनराशि किसी भी कारण से बचती है तो उसे तत्काल शासन को वापस कर दिया जायेगा।
- 4- स्वीकृत की जा रही इस धनराशि का उपयोगिता प्रमाण पत्र दिनांक 31.03.2008 तक तथा भौतिक एवं वित्तीय प्रगति का विवरण संलग्न कर शासन को यथासमय उपलब्ध कराया जायेगा।
- 5- स्वीकृत की जा रही धनराशि के सापेक्ष सम्बन्धित कार्यों को सम्पन्न करने तथा भुगतान करने हेतु सभी वित्तीय नियमों की परिपालना सुनिश्चित की जायेगी।
- 6- स्वीकृत धनराशि का कार्यवार/मदवार विवरण शासन को दि० 31.3.2008 तक उपलब्ध करा दिया जायेगा।



.....2

7- इस सम्बन्ध में होने वाला व्यय चालू वित्तीय वर्ष 2007-08 के आय-व्ययक के अनुदान संख्या 21 के लेखाशीर्षक 2801-बिजली-80-सामान्य-आयोजनागत-800-अन्य व्यय-03-परियोजनाओं की प्रारम्भिक तैयारी तथा रिपोर्टिंग हेतु व्यय-00-16-व्यावसायिक तथा विशेष सेवाओं के लिये भुगतान के नामें डाला जायेगा।

यह आदेश वित्त विभाग के अशासकीय संख्या 370/XXVII(2)/2007, दिनांक 07 सितम्बर, 2007 द्वारा प्राप्त उनकी सहमति से जारी किये जा रहे हैं।

भवदीय,


(सी० भाष्कर)
अपर सचिव

संख्या: 1092 /1(2)/2007-04(1)/34/06, तदिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड।
- 2- जिलाधिकारी, देहरादून।
- 3- वरिष्ठ कोषाधिकारी, देहरादून।
- 4- प्रमुख सचिव, मुख्य मंत्री को मा० मुख्य मंत्री जी के संज्ञान में लाने हेतु।
- 5- निजी सचिव, ऊर्जा राज्य मंत्री को मा० मंत्री जी के संज्ञानार्थ।
- 6- निजी सचिव-मुख्य सचिव, उत्तरांचल।
- 7- श्री एल०एम० पंत, अपर सचिव, वित्त, बजट अनुभाग, उत्तराखण्ड शासन।
- 8- नियोजन विभाग, उत्तराखण्ड शासन।
- 9- वित्त अनुभाग-2
- 10- निदेशक, राज्य योजना आयोग, उत्तराखण्ड, देहरादून।
- 10- प्रभारी, एन०आई०सी० सचिवालय परिसर, देहरादून।
- 11- ऊर्जा सैल, उत्तराखण्ड शासन।
- 12- गार्ड फाईल।

आज्ञा से,


(एम०एम० सेमवाल)
अनु सचिव
